

2 ta' Ottubru, 1951.

Imballef:

L-Onor. Dr. W. Harding, B.Litt., LL.D.

Nicholas Mamo ne. *versus* Avv. Dr. Alfredo Mercieca et. ne.

**Bejgh — Tradizzjoni — Ċwieviet —**

**Art. 1430 tal-Kodiċi Ċivill.**

*Il-bejgh ta' oġġetti mobili ma jipprejudikax id-driftijiet tat-terzi jekk ma tkunx saref it-tradizzjoni lix-xerrej.*

*Wieked mill-modi li bihom tista' ssir it-tradizzjoni ta' l-oġġetti mobili huwa dak tal-konsenja lix-xerrej ta' ċwieviet fejn ikunu jinsabu l-oġġetti mibjugħin, billi l-bejjiegh jokrroj minn dak il-post u jirvesti ruħu mill-fond fejn jinsabu l-oġġetti; u dan ayvolja l-bejjiegh ma jkunx ipprokura ċ-ċessjoni ta' l-inkwilinat tal-fond farur lix-xerrej.*

*L-importanti hu li t-tradizzjoni ma tkunx fittizja, u li verament tqiegħed l-oġġetti, mibjugħa fil-poter, pussess u disponibilità tax-xerrej, u l-esklużjoni tal-bejjiegh.*

Il-Qorti — Rat iċ-ċitazzjoni, li biha l-attur nomine ppremetta li fuq it-talba ta' John Formosa, b'mandat nru. 250 ta' l-1950 maħruġ minn din l-Onorabbli Qorti, eżegwit fid-19 ta' April 1951 (li kopja tiegħu tinsab eżibita markata dok. B); li b'mandat numru 158 ta' l-1951, maħruġ minn din il-Qorti fuq it-talba ta' Emanuele Borg, eżegwit fid-19 ta' April 1951 (li kopja tiegħu hija eżibita u markata dok. C u D); u li b'mandat maħruġ minn din il-Qorti li jgħb in-numru 160 ta'

din is-sena fuq it-talba ta' Francesco Zammit, eżegwit ukoll fid-19 ta' April 1951; ġew maqbuda l-oġġetti kollha indikati mill-marixxall fir-riferta annessa mal-mandat numru 158 tas-sena 1951 (dok. E), liema oġġetti kienu ġew mixtrija mill-attur minn għand Helen Azzopardi, mart l-imsiefer Joseph Azzopardi, li kienet awtorizzata li tagħmel dana bi' prokura li hija wriet lill-attur, u li tagħhom l-attur hallas is-somma ta' £230 skond l-irċevuta markata dok. F; liema oġġetti l-attur akkwista in bwona fede u għalhekk jippossjedihom b'titolu val'du fil-liġi; u talab li, premessa kwalunkwe opportuna dikjarazzjoni u mogħti kwalunkwe provvedimenti analogi, prevja, jekk hemm bżonn, id-dikjarazzjoni li l-attur akkwista in bwona fede, u għalhekk huwa legittimu proprjetarju ta' l-oġġetti kollha indikati fir-riferta tal-marixxall, dok. E, minn dina l-Qorti tiġi revokata l-eżekuzzjoni ta' l-imsemmija mandati (dok. B, C u D). Bl-ispejjeż kontra l-konvenuti, li għandhom jidhru għas-subizzjoni tagħhom:

*Omissis;*

Trattata l-kawża, ikkunsidrat;

Il-pregudizzjali opposta mill-konvenut Zammit.....

*Omissis;*

Fil-meritu;

Kwantu għall-fatti, deher illi l-attur xtara minn għand mart id-debitur il-mobbli in kwistjoni bi' l-prezz ta' £230, u li dak in-nhar stess li xtrahom u hallasha, din, li kienet sejra ssiefer hdejn żewġha, tagħtu ċ-ċwieviet tal-post fejn kienu l-mobbli u harget mill-post. L-attur, li hu negozjant tal-mobbli, kellu in segwitu jagħmel irkant, tant tal-mobbli li xfara kemm ta' oħrajn li kien sejjer iżid minn tiegħu, kollox akkont tiegħu, u fil-fatt sarr l-preparativi għall-irkant, li ġie però impedit bil-mandati "de quibus". Il-provi juru li l-attur realment ha ċ-ċwieviet tal-post f'idejh, li hu verament hallas il-prezz tal-mobbli li xtara, fuq prezzatura approssimativa ta' l-irkantatur Darmania, u li kellu jzomm iċ-ċwieviet sat-30 ta' Mejju 1951, sakemm jagħmel l-irkant, u mbagħad jagħtihom lli xi parenti tal-venditriċi, u li hu ma kienx jaf bid-debiti tal-konvenut Azzopardi;

Issa, hi liġi pożitiva illi wieheċ mill-modi li bih tista' ssir it tradizzjoni ta' l-oġġetti mobili mibjugħin jikkonsisti preċi-

żament billi jingħataw f'idejn ix-xerrej l-imfietah tal-lok fejn dawn l-oġġetti jkunu qegħdin (art. 1430 Kap. 23 Ediz. Riv.), k'f inhu wkoll prinċipju, paċikament akkolt fil-ġur'sprudenza (Appell "Doublet vs. Psaila", 3 ta' Ġunju 1946, Vol. XXXII —I—402), illi t-tradizzjoni tal-mobbli mibjugħa ma tippregudikax lit-terzi jekk l-oġġetti jibqgħu fil-poter u fil-pussess tal-bejjegħ;

Issa, f'dan il-każ ma jistax raġjonevolment jingħad li l-oġġetti mibjugħa baqgħu fil-pussess tal-venditriċi. Il-provi juru illi, mal-i sar il-bejgħ u tħallas il-prezz, il-venditriċi svestiet ruhha mill-pussess, għaliex tat iċ-ċwieviet tal-post fejn kienu l-oġġetti mibjugħa lix-xerrej (l-attur), u "hija stess harget mill-post";

Kien ikun divers il-każ kieku hi baqgħet fil-post. Għalhekk għal dan il-każ ma hux applikabili dak li rritiena l-Imballef Dr. Giovanni Pullicino fil-kawża "Massa vs. Micallef no. et.", 2 ta' April 1898, Prim'Awla. Vol. XVI—II—238, citata mill-konvenut Zammit; mhux biss għaliex f'dak il-każ kien hemm ċirkustanzi ta' fatt diversi, li kienu juru li l-bejgħ kien simulat, imma anki għaliex il-bejjegħ baqa' fil-post fejn kienu l-oġġetti non ostanti ċ-ċessjoni ta' l-inkwilinat. Fil-każ preżenti, il-venditriċi telqet mill-post mal-i tat iċ-ċwieviet tal-post l'il-attur xerrej, li konsegwentement gie li akkwista l-disponibilità esklużiva ta' l-oġġetti. F'każ bħal dak ta' din il-kawża ma jistax raġjonevolment w'eħed jeżiġi li l-venditriċi kellha bżonn iċċedi l-inkwilinat lill-attur u tipprokura r-riko-noxximent tiegħu bħala kerrej mil-lokatur. L-awturi, meta jeżemplifikaw dina l-ispeċi ta' konsenja, jagħtu, fil-b'ċċa l-kbira tagħhom, l-eżempju hekk deskritt mir-Ricci (Corso Teor. Prat. Vol. VII, pag. 241): — "Ti ho venduto, ad esempio, tutto il vino della mia cantina, o tutto il grano del mio granaio; interessando a te che la vendita si eseguisca mediante la tradizione, e d'altronde non essendo possibile e conveniente trasportare sul momento il mio vino o il mio grano nella tua cantina o nel tuo granaio, tu esigi da me la consegna delle chiavi della cantina o del granaio, e, consegnandole, io soddisfo in questo modo all'obbligo della tradizione". Issa, ebda awtur ma qatt żied li hemm bżonn li x-xerrej, f'każ simili, jbandu jġi rikonoxxut bħala kerrej għid minn s'd il-kantina

jew mażen. L-importanti hu li t-tradizzjoni ma tkunx fit-tizja, u li verament tqiegħed l-oġġetti mibjugħ fil-poter, possess u disponibilità tax-xerrej "ad esklużjoni tal-bejjiegh", b'hai ma sar f'dan il-każ;

Kwantu għall-ispejjeż, fil-konfront tal-konvenuti Formosa u Borg.....;

Għalhekk l-Qorti tiddeċidi billi tilqa' t-talba fis-sens li tirrevoka l-eżekuzzjoni tal-mandat ta' elevazzjoni magħmula mill-konvenuti Formosa u Borg, bl-ispejjeż ta' dan il-kap fil-konfront ta' kulhadd, kontra l-konvenut debitur, l-insiefer Joseph Azzopardi;

T'libera "ab observantia" lil-konvenut kuraturi Dr. Grech u P.L. Cortis u lil-konvenut Zammit, bl-ispejjeż, fil-konfront tagħhom, kontra l-attur.

---